

भारतीय संदर्भ में सामाजिक न्याय की अवधारणाएँ बीए आरए अंबेडकर का अध्ययन

नरेंद्र कुमार जाट¹, एवं डॉ॰ सोमवती शर्मा²

¹पीएचडी शोधार्थी, कोटा विश्वविद्यालय

²आचार्य, राजकीय कला कन्या महाविद्यालय, कोटा, कोटा विश्वविद्यालय

शोधसार

सामाजिक न्याय आधुनिक लोकतांत्रिक व्यवस्था की आधारशिला है जो प्रत्येक नागरिक को समानताएँ स्वतंत्रता और गरिमा के साथ जीवन जीने का अवसर सुनिश्चित करता है। भारतीय संदर्भ में यह अवधारणा विशेष महत्व रखती है क्योंकि यहाँ की सामाजिक संरचना सदियों से जाति-आधारित असमानताएँ अस्पृश्यता और भेदभाव से ग्रस्त रही है। इस पृष्ठभूमि में डॉ॰ भीमराव अंबेडकर का चिंतन सामाजिक न्याय की भारतीय अवधारणा को एक ठोस सैद्धांतिक और व्यावहारिक आधार प्रदान करता है। अंबेडकर के अनुसार सामाजिक न्याय केवल आर्थिक या राजनीतिक समानता तक सीमित नहीं है बल्कि यह स्वतंत्रताएँ समानता और बंधुत्व के त्रिविध मूल्यों पर आधारित एक जीवन-पद्धति है। प्रस्तुत आलेख का उद्देश्य सामाजिक न्याय की सैद्धांतिक पृष्ठभूमि, भारतीय सामाजिक व्यवस्था में व्याप्त अन्याय के स्वरूप, अंबेडकर की सामाजिक न्याय की संकल्पना, इसके मूल तत्वों तथा इसकी प्राप्ति के लिए उनके द्वारा अपनाए गए साधनों का विश्लेषणात्मक अध्ययन करना है। साथ ही संविधान में समाहित सामाजिक न्याय के प्रावधानों और समकालीन भारत में इस अवधारणा की प्रासंगिकता पर भी विचार किया गया है। अध्ययन यह दर्शाता है कि अंबेडकर की सामाजिक न्याय की परिकल्पना आज भी अधूरी है और उसे व्यवहार में उतारने के लिए निरंतर सामाजिक, शैक्षिक और संस्थागत प्रयासों की आवश्यकता है।

मुख्य शब्द सामाजिक न्याय, बीए आरए अंबेडकर, समानता, स्वतंत्रता, बंधुत्व, जाति व्यवस्था, अस्पृश्यता, भारतीय संविधान, मानव गरिमा, लोकतंत्र।

1^{वाँ} प्रस्तावना

भारत एक बहुधर्मी, बहुभाषी और सांस्कृतिक रूप से विविधता से परिपूर्ण राष्ट्र है। किंतु इस विविधता के भीतर एक गहरी विडंबना भी छिपी है कि वह है सदियों से चली आ रही सामाजिक असमानता जो जाति, वर्ण, लिंग, धर्म और आर्थिक स्थिति के आधार पर मनुष्य को मनुष्य से विभाजित करती रही है। इस विभाजनकारी व्यवस्था ने समाज के एक विशाल वर्ग को शिक्षा, सम्मान, संपत्ति और समान अवसरों से वंचित रखा। ऐसे में सामाजिक न्याय की अवधारणा केवल एक दार्शनिक विचार न रहकर भारतीय समाज के पुनर्निर्माण की अनिवार्य शर्त बन जाती है। अंबेडकर, 2014, पृष्ठ 46-47।

सामाजिक न्याय की भारतीय अवधारणा को समझने के लिए डॉ॰ भीमराव अंबेडकर का चिंतन सर्वाधिक प्रासंगिक और मौलिक स्रोत है। एक ऐसे समुदाय में जन्म लेने के कारण जिसे परंपरागत समाज ने अछूत मानकर मानवीय अधिकारों से बहिष्कृत कर दिया था, अंबेडकर ने असमानता और भेदभाव को केवल पढ़ा या सुना

नहीं बल्कि स्वयं भोगा। यही व्यक्तिगत अनुभव उनके सामाजिक न्यायचिंतन की सबसे बड़ी प्रेरणा बना। पश्चिमी राजनीतिक दर्शन में जहाँ सामाजिक न्याय की चर्चा प्रायः काल्पनिक या सैद्धांतिक धरातल पर होती है वहीं अंबेडकर का न्यायचिंतन यथार्थ जीवन की पीड़ाएँ शोषण और संघर्ष से उपजा है ;अंबेडकर 1993ए पृष्ठ 665वृ 667वृ।

अंबेडकर के लिए सामाजिक न्याय का अर्थ केवल कानूनी अधिकारों की सूची तैयार कर देना नहीं था बल्कि उसका उद्देश्य ऐसी सामाजिक व्यवस्था की स्थापना करना था जिसमें प्रत्येक व्यक्ति को जन्म के आधार पर नहीं बल्कि उसकी योग्यता और मानवीय गरिमा के आधार पर सम्मान और अवसर मिले। उनकी दृष्टि में राजनीतिक लोकतंत्र तभी स्थायी हो सकता है जब उसके आधार में सामाजिक लोकतंत्र हो और स्वतंत्रताएँ समानता तथा बंधुत्व को जीवनमूल्यों के रूप में स्वीकार किया जाए। प्रस्तुत आलेख इसी दृष्टिकोण से भारतीय संदर्भ में सामाजिक न्याय की अवधारणा का अंबेडकर के चिंतन के आलोक में विश्लेषण प्रस्तुत करता है ;संविधान सभा वादविवाद 1949ए पृष्ठ 979वृ980वृ।

2^व सामाजिक न्याय की अवधारणाः सैद्धांतिक पृष्ठभूमि

सामाजिक न्याय की अवधारणा को समझने से पूर्व न्याय के अर्थ को समझना आवश्यक है। प्राचीन काल में न्याय को प्रायः नैतिकताएँ पवित्रता और धार्मिक कर्तव्य के पर्याय के रूप में देखा जाता था। भारतीय परंपरा में इसे धर्म से जोड़ा गया जबकि यूनानी चिंतन में प्लेटो और अरस्तू ने न्याय को एक नैतिक गुण एवं आदर्श राज्य की अनिवार्य शर्त माना। किंतु इन प्राचीन धारणाओं में न्याय का स्वरूप प्रायः तत्कालीन सामाजिक पदानुक्रम को न्यायसंगत ठहराने वाला रहा जिसमें असमानता को स्वाभाविक और स्वीकार्य मान लिया गया था ;प्लेटो 1992ए पृष्ठ 108वृ109य अरस्तू 1999ए पृष्ठ 67वृ68वृ।

आधुनिक युग में मुद्रण औद्योगीकरण विज्ञान और लोकतंत्र के विकास ने न्याय की अवधारणा को नई दिशा दी। सामाजिक न्याय की धारणा उन्नीसवीं शताब्दी से समाजवादी चिंतन के केंद्र में रही किंतु बीसवीं शताब्दी में जॉन रॉल्स की कृति 'ए थ्योरी ऑफ जस्टिस' 1971वृ के साथ यह पुनः गंभीर दार्शनिक विमर्श का विषय बनी। रॉल्स ने न्याय को सामाजिक संस्थाओं का प्रथम गुण बताते हुए इसे निष्पक्षता के रूप में परिभाषित किया। किंतु रॉल्स का न्यायसिद्धांत जहाँ काल्पनिक मूल स्थिति और अज्ञानता के आवरण जैसी अवधारणाओं पर टिका है वहीं अंबेडकर का न्याय यथार्थ जीवन में विद्यमान असमानताएँ शोषण और अपमान के विरुद्ध विद्रोह से उपजा है ;रॉल्स 1971ए पृष्ठ 3ए 11वृ12य अंबेडकर 2014ए पृष्ठ 46वृ47वृ।

सामाजिक न्याय की मूल भावना यह है कि समाज के संसाधनों अवसरों और सम्मान का वितरण इस प्रकार हो कि किसी भी व्यक्ति के साथ उसके जन्म जाति धर्म लिंग या आर्थिक स्थिति के आधार पर भेदभाव न किया जाए। यह केवल वितरणात्मक न्याय तक सीमित नहीं है बल्कि इसमें प्रत्येक व्यक्ति की गरिमा की रक्षा और समाज के सबसे कमजोर वर्ग की विकास में भागीदारी सुनिश्चित करना भी सम्मिलित है। भारतीय संदर्भ में सामाजिक न्याय का यह आयाम विशेष रूप से जातिव्यवस्था और अस्पृश्यता के उन्मूलन से जुड़ा हुआ है ;रॉल्स 1971ए पृष्ठ 3य अंबेडकर 2014ए पृष्ठ 57वृ58वृ।

3^व भारतीय सामाजिक संरचना और अन्याय का स्वरूप

भारतीय समाज की संरचना को समझे बिना सामाजिक न्याय की अवधारणा को समझना संभव नहीं है। यहाँ की सामाजिक व्यवस्था का आधार वर्णव्यवस्था रही है जो कालांतर में जन्मआधारित जातिव्यवस्था में परिवर्तित हो गई। अंबेडकर ने अपनी प्रसिद्ध कृति 'शूद्र कौन थे' में यह प्रमाणित करने का प्रयास किया कि वर्णव्यवस्था ने समाज में असमानता और शोषण की नींव रखी। ब्राह्मण को मुखे क्षत्रिय को भुजा वैश्य को जंघा और शूद्र को

पैर से जोड़ने वाली यह कल्पना समाज में ऊँच-नीच के पदानुक्रम को धार्मिक स्वीकृति प्रदान करती है जिसमें शूद्र और अस्पृश्य वर्ग को सबसे निचले स्थान पर रखकर उन्हें शोषित और अपमानित जीवन जीने के लिए बाध्य किया गया ;अंबेडकर 1990ए पृष्ठ 22दृ24दृ।

अंबेडकर की दृष्टि में जाति-व्यवस्था केवल श्रम-विभाजन नहीं है बल्कि श्रमिकों का विभाजन है जो व्यक्ति की रुचि या योग्यता पर नहीं बल्कि जन्म पर आधारित है। इस व्यवस्था में एक व्यक्ति का पेशा उसके जन्म से पूर्व ही निर्धारित कर दिया जाता है और उसे अपनी इच्छा के अनुसार जीविका चुनने की स्वतंत्रता से वंचित रखा जाता है। इसके अतिरिक्त यह व्यवस्था विभिन्न वर्गों के बीच ऊँच-नीच का ऐसा क्रम स्थापित करती है जो विश्व के किसी अन्य समाज में नहीं पाया जाता ;अंबेडकर 2014ए पृष्ठ 47दृ48दृ।

अस्पृश्यता इस अन्यायपूर्ण व्यवस्था का सर्वाधिक अमानवीय रूप था जिसके अंतर्गत किसी व्यक्ति को केवल एक विशेष जाति में जन्म लेने के कारण समस्त मानवीय अधिकारों से वंचित कर दिया जाता था। अंबेडकर ने इस पीड़ा को स्वयं भोगा और इसे भाग्य या पूर्वजन्म के कर्मों का फल मानने से स्पष्ट इनकार किया। उन्होंने यह दृढ़ता से कहा कि जब तक इन कुरीतियों को उनके धार्मिक और सामाजिक आधारों सहित समाप्त नहीं किया जाता तब तक भारतीय समाज में स्वतंत्रताएँ समानता और बंधुत्व की स्थापना संभव नहीं है। यही कारण था कि अंबेडकर ने ब्राह्मणवाद के विरुद्ध न कि किसी व्यक्ति या समुदाय के विरुद्ध अपना संघर्ष केंद्रित किया क्योंकि उनके अनुसार ब्राह्मणवाद वह मानसिकता है जो स्वतंत्रताएँ समानता और बंधुत्व की भावना का निषेध करती है और जो केवल एक जाति तक सीमित न रहकर समाज के विभिन्न वर्गों में व्याप्त है ;अंबेडकर 1993ए पृष्ठ 665दृ667य कीर 1954ए पृष्ठ 303दृ304दृ।

4^थ अंबेडकर की सामाजिक न्याय की संकल्पना

डॉ० अंबेडकर की सामाजिक न्याय की संकल्पना एक ऐसी जीवन-पद्धति की समर्थक है जिसमें व्यक्ति की स्थिति उसके जन्म से नहीं बल्कि उसकी योग्यता और गुणों से निर्धारित हो। उनके दृष्टिकोण में कोई भी व्यक्ति जन्म के आधार पर ऊँचा या नीचा नहीं माना जाना चाहिए। उनका सामाजिक न्याय-चिंतन पारस्परिक मान-सम्मान, गरिमापूर्ण जीवन, मैत्रीभाव, समान नागरिकता तथा राष्ट्रीय जीवन के सभी क्षेत्रों में न्यायोचित भागीदारी पर आधारित है ;अंबेडकर 2014ए पृष्ठ 57दृ58दृ।

अंबेडकर मानते थे कि सामाजिक न्याय राजनीतिक न्याय की पूर्व-शर्त है। उन्होंने बार-बार इस बात पर बल दिया कि केवल राजनीतिक स्वतंत्रता प्राप्त कर लेना पर्याप्त नहीं है जब तक समाज में सामाजिक और आर्थिक न्याय की स्थापना नहीं होती तब तक राजनीतिक स्वतंत्रता का कोई वास्तविक अर्थ नहीं है। संविधान सभा में अपने ऐतिहासिक भाषण में उन्होंने यह चेतावनी दी थी कि भारत राजनीतिक जीवन में तो एक व्यक्ति, एक मत, एक मूल्य के सिद्धांत को अपनाएगा किंतु सामाजिक और आर्थिक जीवन में असमानता बनी रहेगी और यह अंतर्विरोध लोकतंत्र के लिए एक स्थायी खतरा बना रहेगा ;संविधान सभा वाद-विवाद 1949ए पृष्ठ 979दृ980दृ।

अंबेडकर का न्याय-सिद्धांत मूलतः समतावादी था। वे चाहते थे कि समाज के सभी व्यक्तियों के साथ समान व्यवहार किया जाए। इसके विपरीत जाति-व्यवस्था लोगों के साथ उनके सामाजिक स्तर के आधार पर भिन्न-भिन्न व्यवहार करती है। इसीलिए अंबेडकर का वितरणात्मक न्याय का सिद्धांत जाति-विहीन समाज की परिकल्पना पर आधारित है। वे यह भी मानते थे कि समाज के वंचित वर्गों के हित में असमान व्यवहार अर्थात् सकारात्मक विभेद या आरक्षण वस्तुतः सामाजिक सशक्तीकरण का एक न्यायोचित साधन है क्योंकि सदियों से चली आ रही ऐतिहासिक असमानता को समाप्त करने के लिए विशेष अवसर और संरक्षण अनिवार्य हैं ;भारत का संविधान 2026ए अनु 15;4दृ 16;4दृ 46दृ।

5^{वाँ} सामाजिक न्याय के मूल तत्व

डॉ^० अंबेडकर के सामाजिक न्याय सिद्धांत में अनेक ऐसे मूल तत्व सम्मिलित हैं जो समाज को न्यायपूर्ण दिशा में अग्रसर करते हैं। इन तत्वों का समन्वित रूप ही एक न्यायसंगत और मानवीय समाज की आधारशिला है।

- **समानता** रू समानता सामाजिक न्याय की प्रथम शर्त है। अंबेडकर का मानना था कि जब तक समाज में जाति, वर्ग, धर्म, लिंग या आर्थिक स्थिति के आधार पर भेदभाव बना रहेगा तब तक न्याय की स्थापना असंभव है। उन्होंने विधि के समक्ष समानता तथा अवसर की समानता दोनों पर बल दिया; अंबेडकर 2020^ए पृष्ठ 532^य भारत का संविधान 2026^ए अनुच्छेद 14^{द्वि} 16^{द्वि}।
- **स्वतंत्रता** रू स्वतंत्रता केवल राजनीतिक या आर्थिक नहीं बल्कि विचार, अभिव्यक्ति, आचरण और विश्वास की स्वतंत्रता भी है। अंबेडकर के अनुसार प्रत्येक व्यक्ति को अपने जीवन और सोच की स्वतंत्रता मिलनी चाहिए तभी वह समाज के विकास में सार्थक योगदान दे सकता है; अंबेडकर 2020^ए पृष्ठ 532^य भारत का संविधान 2026^ए प्रस्तावना एवं अनुच्छेद 19^ए 25^{द्वि}।
- **बंधुत्व** रू बंधुत्व का अर्थ है एक-दूसरे के प्रति सम्मान, सहयोग और सहानुभूति का भाव। अंबेडकर ने बंधुत्व को लोकतंत्र की आत्मा बताया। उनके अनुसार केवल कानून नहीं बल्कि सामाजिक और मानवीय संबंध ही समाज को स्थायित्व और एकता प्रदान करते हैं; अंबेडकर 2014^ए पृष्ठ 57^य संविधान सभा वाद-विवाद 1949^ए पृष्ठ 979^{द्वि} 980^{द्वि}।
- **मानव गरिमा** रू सामाजिक न्याय का अंतिम उद्देश्य प्रत्येक व्यक्ति की गरिमा की रक्षा करना है। अंबेडकर मानते थे कि जब तक समाज के अंतिम व्यक्ति को आत्मसम्मान का अधिकार नहीं मिलता तब तक कोई भी व्यवस्था न्यायपूर्ण नहीं कही जा सकती; अंबेडकर 2014^ए पृष्ठ 57^{द्वि} 58^{द्वि}।
- **अवसर की समानता** रू शिक्षा, रोजगार और सामाजिक प्रतिष्ठा के क्षेत्रों में समान अवसर के बिना वास्तविक न्याय संभव नहीं है। अंबेडकर के अनुसार अवसरों की समानता से ही समाज में यथार्थ प्रगति और न्याय की स्थापना होती है; भारत का संविधान 2026^ए अनुच्छेद 15^{द्वि} 16^ए 46^{द्वि}।

इस प्रकार ये पाँच स्तंभ अंबेडकर के सामाजिक न्याय सिद्धांत की आधारशिला हैं। उल्लेखनीय है कि इन मूल्यों को उन्होंने फ्रांसीसी क्रांति से नहीं बल्कि गौतम बुद्ध के दर्शन से ग्रहण किया करुणा, मैत्री और प्रज्ञा के बौद्ध सिद्धांत उनके सामाजिक पुनर्गठन के दार्शनिक आधार बने।

6^{वाँ} सामाजिक न्याय की प्राप्ति के साधन रू शिक्षा, संगठन, संघर्ष और धर्मांतरण

अंबेडकर का मानना था कि सामाजिक न्याय की स्थापना स्वतः नहीं होती इसके लिए संगठित और सतत प्रयास आवश्यक हैं। उनका प्रसिद्ध उद्घोष 'शिक्षित बनो, संगठित बनो, संघर्ष करो' इसी संकल्प का प्रतीक है। उन्होंने शिक्षा को सामाजिक परिवर्तन का सबसे सशक्त माध्यम माना और स्पष्ट किया कि शिक्षा साक्षरता का पर्याय नहीं बल्कि चेतना और आत्मबल जगाने का साधन है। इसी उद्देश्य से उन्होंने बहिष्कृत हितकारिणी सभा; 1924^{द्वि} डिप्रेस्ड क्लासेस एजुकेशन सोसाइटी तथा पीपुल्स एजुकेशन सोसाइटी जैसी संस्थाओं की स्थापना की ताकि वंचित वर्गों तक ज्ञान का प्रकाश पहुँचे; कीर 1954^ए पृष्ठ 55^ए 124^{द्वि} 125^ए 351^ए 380^{द्वि}।

अंबेडकर यह भी जानते थे कि राजनीतिक शक्ति के बिना वंचित वर्गों को न्याय नहीं मिल सकता। इसी उद्देश्य से उन्होंने स्वतंत्र मजदूर दल; 1936^{द्वि} तथा अनुसूचित जाति संघ जैसी संस्थाओं का गठन किया जिससे हाशिए के वर्गों की राजनीतिक भागीदारी सुनिश्चित हो सके। उनके अनुयायियों ने आगे चलकर रिपब्लिकन पार्टी ऑफ इंडिया की स्थापना की। महाड सत्याग्रह; 1927^{द्वि} तथा कालाराम मंदिर प्रवेश आंदोलन के माध्यम से उन्होंने

अस्पृश्यों के मानवीय अधिकारों के लिए प्रत्यक्ष संघर्ष किया ,कीरए 1954ए पृ 70ए 74ए 136दृ137ए 285ए 351ए 520य भारत का उच्चतम न्यायालयए 2023दृ।

गोलमेज सम्मेलनों ,1930दृ1932दृ में उन्होंने वैश्विक मंच पर दलितों की स्थिति को प्रभावी ढंग से प्रस्तुत किया और उनके लिए पृथक प्रतिनिधित्व की माँग की। यद्यपि पृथक निर्वाचन के प्रश्न पर महात्मा गांधी के साथ मतभेद उभरा और अंततः पूना समझौता ,1932दृ हुआ तथापि इस समझौते के परिणामस्वरूप दलितों को विधानमंडलों में आरक्षण के रूप में एक महत्वपूर्ण राजनीतिक अवसर प्राप्त हुआ। स्वतंत्र भारत के प्रथम विधि मंत्री के रूप में उन्होंने हिंदू कोड बिल को संशोधित कर संसद में प्रस्तुत किया जो स्त्रियों को संपत्ति विवाह विच्छेद और गोद लेने के अधिकार प्रदान कर सामाजिक न्याय को स्त्री प्रश्न तक विस्तारित करता था ,कीरए 1954ए पृ 147दृ 148ए 214दृ215ए 417दृ418ए 426दृ428दृ।

अंततः जब उन्हें यह अनुभव हुआ कि परंपरागत सामाजिक व्यवस्था के भीतर रहकर पूर्ण मुक्ति संभव नहीं है तो उन्होंने 1956 में बौद्ध धर्म को अपनाकर समता करुणा और तर्क पर आधारित एक वैकल्पिक जीवन दर्शन का मार्ग चुना। यह धर्मांतरण उनके लिए केवल आस्था का प्रश्न नहीं बल्कि सामाजिक न्याय और मानवीय गरिमा की पुनर्स्थापना का एक साधन था ,कीरए 1954ए पृ 498दृ500दृ।

7^व संवैधानिक प्रावधान और सामाजिक न्याय

अंबेडकर के सामाजिक न्याय चिंतन का सर्वाधिक ठोस और स्थायी रूप भारतीय संविधान में प्रतिबिंबित होता है जिसके प्रारूप निर्माण में उन्होंने अध्यक्ष के रूप में केंद्रीय भूमिका निभाई। संविधान की प्रस्तावना समस्त नागरिकों को सामाजिक आर्थिक और राजनीतिक न्याय स्वतंत्रता समानता तथा बंधुत्व सुनिश्चित करने का संकल्प व्यक्त करती है। यह संकल्प केवल आदर्श के रूप में नहीं बल्कि व्यवहार में क्रियान्वित करने के उद्देश्य से मौलिक अधिकारों तथा राज्य के नीतिनिदेशक तत्वों के माध्यम से मूर्त रूप लेता है ,कीरए 1954ए पृ 415दृ416दृ।

मौलिक अधिकारों के अंतर्गत अनुच्छेद 14 विधि के समक्ष समानता तथा विधियों के समान संरक्षण की गारंटी देता है। अनुच्छेद 15 धर्म मूलवंश जाति लिंग या जन्मस्थान के आधार पर भेदभाव का निषेध करता है तथा अनुच्छेद 16 लोक नियोजन में अवसर की समानता सुनिश्चित करता है। अनुच्छेद 17 अस्पृश्यता का पूर्णतः उन्मूलन कर उसे दंडनीय अपराध घोषित करता है जबकि अनुच्छेद 23 एवं 24 मानव दुर्व्यापार बेगार तथा बाल श्रम जैसी शोषणकारी प्रथाओं पर रोक लगाते हैं। इन प्रावधानों में उन्हीं मानवीय मूल्यों की प्रधानता है जो सामाजिक न्याय के सार तत्व को अभिव्यक्त करते हैं ,भारत का संविधानए 2026ए अनु 14दृ17ए 23दृ24दृ।

राज्य के नीतिनिदेशक तत्वों ,अनुच्छेद 36दृ51दृ में भी सामाजिक न्याय को सकारात्मक रूप से लागू करने के उपाय निहित हैं। अनुच्छेद 38 और 39 सामाजिक आर्थिक न्याय पर आधारित समाज व्यवस्था तथा संसाधनों के न्यायोचित वितरण का निर्देश देते हैं। अनुच्छेद 41 से 47 तक कार्य शिक्षा लोक सहायता श्रमिकों की गरिमा तथा जनता के जीवन स्तर एवं पोषण स्तर के उन्नयन जैसी व्यवस्थाएँ की गई हैं। इसके अतिरिक्त अनुच्छेद 330 और 332 विधायी संस्थाओं में अनुसूचित जातियों एवं जनजातियों के लिए आरक्षण अनुच्छेद 338 राष्ट्रीय आयोग की व्यवस्था तथा अनुच्छेद 341 अनुसूचित जातियों की अधिसूचना से संबंधित प्रावधान करते हैं। इन सभी उपबंधों के माध्यम से संविधान सामाजिक न्याय को केवल एक आदर्श नहीं बल्कि एक क्रियाशील संवैधानिक व्यवस्था के रूप में प्रतिष्ठित करता है ,भारत का संविधानए 2026ए अनु 36दृ51ए 330ए 332ए 338ए 341दृ।

8^व समकालीन भारत में प्रासंगिकता

वैश्वीकरण उदारीकरण और तकनीकी प्रगति के इस युग में भी सामाजिक आर्थिक और सांस्कृतिक असमानताएँ

पूरी तरह समाप्त नहीं हुई हैं। जातिगत भेदभाव और लैंगिक असमानता वर्गीय विषमता और सामाजिक बहिष्कार जैसे प्रश्न आज भी भारतीय समाज की जड़ों में विद्यमान हैं। दलित समुदाय आज भी शिक्षा, रोजगार, स्वास्थ्य और सामाजिक सम्मान के क्षेत्रों में हाशिए पर बना हुआ है। ऐसे में अंबेडकर की यह चेतावनी और भी प्रासंगिक हो जाती है कि सामाजिक लोकतंत्र के आधार के बिना राजनीतिक लोकतंत्र टिकाऊ नहीं हो सकता। एनसीईआरटीए 2007ए पृष्ठ 139-141य पत्र सूचना कार्यालयए 2024य संविधान सभा वाद-विवादए 1949ए पृष्ठ 979-980इ। अंबेडकर का संदेश केवल भारत तक सीमित नहीं रहा। उनके विचार आज विश्व स्तर पर मानवाधिकार, सामाजिक समानता और गरिमा की स्थापना के लिए प्रेरणा-स्रोत बन चुके हैं। जब विश्व के अनेक देश नस्लीय भेदभाव, आर्थिक असंतुलन और सामाजिक अन्याय जैसी चुनौतियों से जूझ रहे हैं तब अंबेडकर का विचारधारा-आधारित दृष्टिकोण एक अधिक संवेदनशील और न्यायसंगत व्यवस्था की ओर संकेत करता है। उनके सिद्धांत यह स्मरण कराते हैं कि जब तक समाज में समानता, करुणा और मानवीय गरिमा का अभाव है तब तक प्रौद्योगिकी और आर्थिक विकास अपने-आप में सार्थक नहीं हो सकते। अंबेडकरए 2020ए पृष्ठ 532य भारत का उच्चतम न्यायालयए 2023इ।

समकालीन संदर्भ में सामाजिक न्याय की अवधारणा को व्यवहार में उतारने के लिए संवैधानिक प्रावधानों के साथ-साथ सामाजिक चेतना, शिक्षा का विस्तार, संस्थागत सुधार और जन-जागरूकता अत्यंत आवश्यक है। कागजी योजनाओं के स्थान पर एक सुदृढ़ क्रियान्वयन तंत्र की आवश्यकता है ताकि वंचित वर्गों को विकास की मुख्यधारा में वास्तविक रूप से सम्मिलित किया जा सके। भारत का संविधानए 2026ए अनुच्छेद 38ए 46य पत्र सूचना कार्यालयए 2024इ।

9^{वां} निष्कर्ष

भारतीय संदर्भ में सामाजिक न्याय की अवधारणा को समझने के लिए डॉ० भीमराव अंबेडकर का चिंतन अपरिहार्य है। उन्होंने सामाजिक न्याय को केवल एक सैद्धांतिक विचार न मानकर उसे भारतीय समाज के पुनर्निर्माण की व्यावहारिक परियोजना के रूप में प्रस्तुत किया। स्वतंत्रता, समानता और बंधुत्व के त्रिविध मूल्यों पर आधारित उनका न्याय-सिद्धांत जाति और पितृसत्ता की श्रेणीबद्ध व्यवस्था को चुनौती देता है और एक जाति-विहीन समतामूलक तथा मानवीय समाज की परिकल्पना प्रस्तुत करता है। अंबेडकर ने सामाजिक न्याय को व्यावहारिक धरातल पर उतारने के लिए शिक्षा, संगठन, संघर्ष, संवैधानिक विधि तथा धर्म-परिवर्तन जैसे विविध साधनों का उपयोग किया। किंतु यह भी सत्य है कि उनकी परिकल्पना आज भी पूर्णतः साकार नहीं हो सकी है। भेदभाव, ऊँच-नीच की भावना और सामाजिक असमानता अब भी विभिन्न रूपों में विद्यमान हैं। अतः यह आवश्यक है कि राज्य, समाज और शैक्षिक संस्थाएँ मिलकर निरंतर प्रयास करें ताकि बचपन से ही समानता और सामाजिक सद्भाव के मूल्य विकसित हों। इस महत्वपूर्ण अवदान के लिए न केवल दलित वर्ग बल्कि संपूर्ण राष्ट्र अंबेडकर का ऋणी रहेगा क्योंकि उन्होंने भारत को न्याय, समानता और मानवीय गरिमा पर आधारित एक समावेशी समाज का स्वप्न और उसका संवैधानिक आधार प्रदान किया।

संदर्भ ग्रंथ सूची

1. अंबेडकर, बी. आर. 1990इ। हू वर द शूद्राजिह इन वी. मून, संकलनकर्ता। डॉ० बाबासाहेब अंबेडकर राइटिंग्स एंड स्पीचेज, खंड 7इ। शिक्षा विभाग, महाराष्ट्र सरकार।
2. अंबेडकर, बी. आर. 1993इ। वेटिंग फॉर ए वीजा इन वी. मून, संकलनकर्ता। डॉ० बाबासाहेब अंबेडकर राइटिंग्स एंड स्पीचेज, खंड 12इ। शिक्षा विभाग, महाराष्ट्र सरकार।

3. अंबेडकर बी० आर० ;2014६ए एनिहिलेशन ऑफ कास्ट० इन वी० मून ;संकलनकर्ता६ए डॉ० बाबासाहेब अंबेडकर० राइटिंग्स एंड स्पीचेज ;खंड 1० पृष्ठ 37६96६ए डॉ० अंबेडकर फाउंडेशन० ;मूल कार्य 1936 में प्रकाशित६।
4. अंबेडकर बी० आर० ;2020६ए माय फिलॉसफी ऑफ लाइफ ;ऑल इंडिया रेडियो ब्रॉडकास्ट० 3 अक्टूबर 1954६ए इन एच० नरके० एम० एल० कसारे० एन० जी० कांबले और ए० गोडघाटे ;संपादक६ए डॉ० बाबासाहेब अंबेडकर० राइटिंग्स एंड स्पीचेज ;खंड 17० भाग 3० पृष्ठ 532६ए डॉ० अंबेडकर फाउंडेशन।
5. अरस्तू० ;1999६ए निकोमैकियन एथिक्स ;टी० इरविन० अनुवादक० दूसरा संस्करण६ए हैकेट पब्लिशिंग कंपनी।
6. एनसीईआरटी० ;2007६ए प्रॉब्लम्स ऑफ शेड्यूल्ड कास्ट एंड शेड्यूल्ड ट्राइब चिल्ड्रन० जर्नल ऑफ इंडियन एजुकेशन० 33;2६ए 139६151० ीजचेरुध्मरवनतदंसेण्दबमतजणहवअण्पदध्पदकमगणीचध्रपमधंतजपबसमधअपमू६832।
7. कीर० डी० ;1954६ए डॉ० अंबेडकर० लाइफ एंड मिशन० पॉपुलर प्रकाशन।
8. पत्र सूचना कार्यालय० ;2024० 16 फरवरी६ए नेशनल कमीशन फॉर शेड्यूल्ड कास्ट्स सबमिट्स रिपोर्ट टू प्रेसिडेंट ऑफ इंडिया ६प्रेस विज्ञप्ति० सामाजिक न्याय एवं अधिकारिता मंत्रालय० भारत सरकार० ीजचेरुध्मचपण्णवअण्पदध्पदमेतमसमेंमहमणैचगध्त्पत्र2006663।
9. प्लेटो० ;1992६ए रिपब्लिक ;जी० एम० ए० ग्रूब० अनुवादक० सी० डी० सी० रीव० संशोधित६ए हैकेट पब्लिशिंग कंपनी।
10. भारत का उच्चतम न्यायालय० ;2023६ए महाड सत्याग्रह० ीजचेरुध्मचपण्णवअण्पदध्पद।डठध्डीकेंजलहती०णीच।
11. भारत का उच्चतम न्यायालय० ;2023६ए डॉ० बी० आर० अंबेडकर० स्पीचेज इन द कॉन्स्टिट्यूट असेंबली० ीजचेरुध्मचपण्णवअण्पदध्पद।डठध्ममबी०णीच।
12. भारत सरकार० विधायी विभाग० ;2026६ए भारत का संविधान ;अद्यतन संस्करण६ए विधि एवं न्याय मंत्रालय० ीजचेरुध्मसमहपेसंजपअमण्णवअण्पदध्पदवदेजपजनजपवद.वपिदकपं।
13. रॉल्स० जे० ;1971६ए ए थ्योरी ऑफ जस्टिस० हार्वर्ड यूनिवर्सिटी प्रेस।
14. संविधान सभा वाद.विवाद० ;1949० 25 नवंबर६ए कॉन्स्टिट्यूट असेंबली डिबेट्स ;खंड 11० पृष्ठ 975६982६ए ीजचेरुध्मवदेजपजनजपवदवपिदकपंण्दमजध्कमइंजमे६25.दवअ.1949६।